

అభివృద్ధిని చూసే చేరికలు



ఇతర పార్టీల నుంచి బీఆర్ఎస్‌లోకి వచ్చిన వారికి పార్టీ కండువా కప్పి ఆహ్వానిస్తున్న ఎమ్మెల్యే

- బీఆర్ఎస్‌ను మళ్ళీ గెలిపించేందుకే వలసలు
- అధికారంలోకి తీసుకురావడానికే ఇతర పార్టీల నుంచి వెల్లువలా రాక
- ఎమ్మెల్యే డాక్టర్ రసమయి బాలకిషన్

ఇల్లంతకుంట : అక్టోబర్ 19 : రాష్ట్ర ప్రభుత్వం చేస్తున్న అభివృద్ధిని చూసే కాంగ్రెస్, బీజేపీ నాయకులు బీఆర్ఎస్‌లోకి వస్తున్నారని మానకొండూర్ ఎమ్మెల్యే అభ్యర్థి డాక్టర్ రసమయి బాలకిషన్ తెలిపారు. రాష్ట్రంలో మూడోసారి బీఆర్ఎస్‌ను అధికారంలోకి తెచ్చేందుకే ఇతర పార్టీల నుంచి నాయకులు, కార్యకర్తలు తమ పార్టీలో వెల్లువలా చేరుతున్నారని చెప్పారు. గురువారం ఇల్లంతకుంట మండలంలోని పత్తికుంటపల్లిలో ఆయన పర్యటించగా, గ్రామస్థులు పూల మాలతో సత్కరించి, భారీ మెజార్టీతో గెలిపిస్తామని భరోసా ఇచ్చారు.

దీంతో సంతోషం వ్యక్తం చేసిన ఎమ్మెల్యే, వారినుద్దేశించి ప్రసంగించారు. ఎన్నికల సమయం దగ్గర పడుతున్న కొద్ది ఇతర పార్టీల నాయకులు, కార్యకర్తలు బీఆర్ఎస్‌లో చేరుతూ కేసీఆర్‌ను మూడోసారి ముఖ్యమంత్రిని చేసి, తనను మరోసారి అధిక మెజార్టీతో గెలిపిస్తామని భరోసా ఇస్తున్నారని తెలిపారు. గ్రామంలో పదిలంగా పలు అభివృద్ధి పనులు చేశామని, ఇంకా ఏదీ కావాలన్నా చేయడానికి తనవంతు కృషి చేస్తానని హామీ ఇచ్చారు. ఈ కార్యక్రమంలో జడ్పీ వైస్ చైర్మన్ సిద్ధం వెణు, సెన్ డైరెక్టర్ రవీంద్రరెడ్డి, బీఆర్ఎస్ మండలాధ్యక్షుడు పల్లె నర్సింహారెడ్డి, సర్పంచ్ చింతలపెల్లి శ్రీలత, మల్లారెడ్డి, ఎంపీటీసీలు ఒగ్గ నర్సయ్య, సావనపెల్లి వనజ, గొట్టపర్తి పరశురాం, నాయకులు సత్యనారాయణరెడ్డి, సత్తి రెడ్డి, ఆనంద రెడ్డి, అనిల్, మధు, మల్లారెడ్డి, రమేష్, సత్యనారాయణరెడ్డి పాల్గొన్నారు.

రామన్నపల్లెలో ట్రైని సివిల్ సర్వెంట్లు



రామన్నపల్లెలో ట్రైని సివిల్ సర్వెంట్లకు పుష్పగుచ్ఛం అందించి స్వాగతం పలుకుతున్న అధికారులు

- పలు అభివృద్ధి పనుల పరిశీలన

సిరిసిల్ల రూరల్, అక్టోబర్ 19: రాజన్నసిరిసిల్ల జిల్లా తంగళ్లపల్లి మండలంలోని రామన్నపల్లెలో ట్రైని సివిల్ సర్వెంట్ల బృందం గురువారం సందర్శించింది. కొన్నిరోజులుగా గ్రామాల్లో కొనసాగుతున్న పనులను పరిశీలిస్తున్న ట్రైని సివిల్

సర్వేంట్లు రామన్నపల్లెకు వచ్చారు. వీరికి మండల అధికారులు, స్థానిక ప్రజాప్రతినిధులు పుష్పగుచ్ఛం ఇచ్చి ఘన స్వాగతం పలికారు. ఆనంతరం వారు గ్రామంలో రోడ్లు, డ్రైనేజీలు, ఇంకుడుగుంతలను పరిశీలించారు. టెక్నోటెల్ పార్క్ లోని పలు మిల్లులను సందర్శించారు. వారి వెంట సర్పంచ్, ఎంపీటీసీ, ఉపసర్పంచ్ ఉన్నారు.

హంస వాహనంపై జగన్మాత

హంస వాహనంపై విహరిస్తున్న అమ్మవారు



వేములవాడ టౌన్, అక్టోబర్ 19: శరన్నవరాత్రుల్లో భాగంగా గురువారం వేములవాడ మహాక్షేత్రంలో అమ్మవారు హంస వాహనంపై విహారం చేశారు. ఆలయంలోని నాగిరెడ్డిమండపంలో ప్రతిష్ఠించిన అమ్మవారు స్కందమాత అలంకారంలో ఉండగా, రాత్రి ఆలయ స్థానాచార్యులు అప్పాల భీమాశంకర్ ఆధ్వర్యంలో ప్రత్యేక పూజలు చేశారు. ఆనంతరం అమ్మవారితోపాటు పార్వతీ రాజరాజేశ్వర స్వామి, లక్ష్మీ అనంత పద్మావతి స్వామివారల ఉత్సవమూర్తులను వెడ్డసిపై పురవీధుల గుండా ఊరేగించారు.

మల్కపేట బడ్డ చల్లెడను గెలిపించండి



సుద్దాలలో మాట్లాడుతున్న రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్



సుద్దాలలో మహిళలతో మాట్లాడుతున్న ఎమ్మెల్యే అభ్యర్థి చల్లెడ లక్ష్మీనరసింహారావు

- కారు గుర్తుకు ఓటిసీ కేసీఆర్‌ను మరోసారి సీఎంఎను చేయండి
- సీఎం కేసీఆర్‌తోనే తెలంగాణ అభివృద్ధి
- రాష్ట్ర ప్రణాళికా సంఘం ఉపాధ్యక్షుడు బీ వినోద్ కుమార్

కోనరావుపేట, అక్టోబర్ 19: వేములవాడ బీఆర్ఎస్ అభ్యర్థి మల్కపేటకు చెందిన చల్లెడ లక్ష్మీనరసింహారావును ఒక్కసారి ఆశీర్వాదించాలని, అఖండ మెజార్టీతో గెలిపించాలని, కారు గుర్తుకు ఓటిసీ కేసీఆర్‌ను హ్యూటిక్ సీఎం చేయాలని రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్ పిలుపునిచ్చారు. కాంగ్రెస్ నాయకుల మాయమాటలను నమ్మవద్దని, ఏమాత్రం పొరపాటు చేసినా అదోగతి పాలుకాక తప్పదని హెచ్చరించారు. కాంగ్రెస్ అరవై ఏండ్ల పాలనలో ప్రజలు అరిగోన పడ్డారని, కరెంట్ రాక, తాగు, సాగునీరు లేక అనేక ఇబ్బందులు ఎదుర్కొన్నారని ఆవేదన వ్యక్తం చేశారు. కానీ, నేడు సీఎం కేసీఆర్ 24 గంటల కరెంట్, తాగు, సాగునీరు ఇస్తున్నారని చెప్పారు. గురువారం కోనరావుపేట మండలం సుద్దాల, పల్లిమక్క, కనగర్తి, ధర్మారం, మద్దవపేట, నాగాపల్లి, రాజన్నగొల్లపల్లి గ్రామాల్లో చల్లెడతో కలిసి ఎన్నికల ప్రచారం చేశారు. ప్రభుత్వ పథకాలను వివరిస్తూ... ఓట్లు అభ్యర్థించారు. ఆయాచోట్ల మాట్లాడుతూ, రాష్ట్రం రాకముందు రాత్రిపూట కరెంట్ కు అనేక మంది రైతులు బలయ్యారని, కరెంట్ పోకలు, విషపురుగుల కాటుకు కన్ను మూసిన పరిస్థితి ఉండేదని గుర్తుచేశారు. తాగు నీటి కోసం బోరింగ్ల వద్ద మహిళలు బిందెలతో బారులుతీరి గుక్కెడు నీటి కోసం కుస్తీలు పట్టే దుస్థితి ఉండేదన్నారు. పంటలకు గిట్టుబాటు

ధర లేక, ఎరువుల కోసం చెప్పులు క్యూలైన్లో పెట్టి రైతులు అవస్థలు పడ్డారని తెలిపారు. ప్రజల కష్టాలు, కన్నీళ్లు దూరం చేసేందుకే సీఎం కేసీఆర్ అనేక అభివృద్ధి సంక్షేమ పథకాలను ప్రవేశపెట్టారని చెప్పారు. అందులో భాగంగానే 24 గంటల ప్రీ కరెంట్, ఇంటింటికి మిషన్ భగి రథ నీళ్లు, రైతుబంధు, రైతుబీమా, కల్యాణలక్ష్మి, పొదిముబారక లాంటి అద్భుత పథకాలను ప్రవేశపెట్టారని పేర్కొన్నారు. ప్రజలు ఆలోచించి ఓటియాలని, అన్ని వర్గాల సంక్షేమం కోసం కృషి చేస్తున్న కేసీఆర్‌ను మరోసారి సీఎం చేయాలని పిలుపునిచ్చారు. ఆయా గ్రామాల్లో వినోద్, చల్లెడ ప్రజలు ఘన స్వాగతం పలికారు. కార్యక్రమంలో జడ్పీ చైర్మన్ న్యాలకొండ అరుణ, బీఆర్ఎస్ జిల్లా అధ్యక్షుడు తోట ఆగయ్య, ఎంపీటీసీ చంద్రయ్యగౌడ్, జిల్లా సెన్ వైస్ చైర్మన్ దేవరకొండ తిరుపతి, మార్కెట్ డైరెక్టర్ నర్సయ్య, సింగిల్ విండ్ చైర్మన్ సునీతాని రామ్మోహన్ రావు, సర్పంచ్ ఫోరం అధ్యక్షుడు గోపు పరశురాములు, బీఆర్ఎస్ మండలాధ్యక్షుడు మల్లాల దేవయ్య, ఆర్పిఎస్ మండల కోఆర్డినేటర్ గోగు ప్రతాపరెడ్డి, సర్పంచులు దేవలక్ష్మి, అనిల్, భారతి, లావణ్య, అరుణ, వంశీ కృష్ణారావు, వసంత, ఎంపీటీసీ కాశవేణి మమత, యాత్ నేత ముప్పం జీవన్ గౌడ్, సీనియర్ నాయకుడు న్యాలకొండ రాఘవరెడ్డి పాల్గొన్నారు.

జంతు ప్రేమికుల నిర్ణయం తీసుకుంటాం

తాము గులాబీ జెండోక్లను, సమస్యలు పరిష్కరించడంలో ముందటామని వినోద్ కుమార్ స్పష్టం చేశారు. ఎన్నికల ప్రచారంలో భాగంగా కనగర్తిలో పర్యటించారు. ఈ సందర్భంగా పలు పురు మహిళలు తమ గ్రామంలో కోతుల బెడద తీర్చాలని, అందుకు తగిన చర్యలు తీసుకోవాలని కోరారు. దీంతో స్పందించిన ఆయన,

ఒక్క అవకాశం ఇవ్వండి

మల్కపేట వాసిగా, మీలో ఒకడిగా మీ ముందుకు వస్తున్న ఒక్కసారి అవకాశం ఇస్తే మీ కండ్ల ముందు ఉంటా. మీ సమస్యలను పరిష్కరిస్తూ, అభివృద్ధి చేసి చూపిస్తా. సీఎం కేసీఆర్, మంత్రి కేటీఆర్ సహకారంతో పెండింగ్ పనులను పూర్తి చేయిస్తా. సీఎం కేసీఆర్ అన్ని వర్గాలకు మేలు చేస్తున్నాడు. అభివృద్ధిని పరుగులు పెట్టిస్తున్నాడు. ఈ ప్రగతి కొనసాగాలంటే మళ్ళీ బీఆర్ఎస్‌ని రావాలి. కారు గుర్తుకు ఓటిసీ కేసీఆర్‌ను సీఎంగా చేయాలి.

- చల్లెడ లక్ష్మీనరసింహారావు, వేములవాడ ఎమ్మెల్యే అభ్యర్థి

కోతుల బెడద తీర్చేందుకు ప్రభుత్వం అన్నిరకాల చర్యలు తీసుకుంటున్నదని చెప్పారు. కోతుల లెక్క వైద్యులు ప్యామిలి ఫ్యాసింగ్ వంటి పరీక్షలు చేస్తున్నారని, అందుకు మందులు కూడా కనుక్కోవడం జరుగుతుందన్నారు. అలాగే, జంతు ప్రేమికుల నిర్ణయం తీసుకుని పూర్తి స్థాయిలో గ్రామాల్లో కోతుల బెడద నుంచి రక్షించేందుకు చర్యలు తీసుకుంటామని స్పష్టం చేశారు.

బీఆర్ఎస్‌లో 250 మంది చేరిక

మండలంలోని వివిధ గ్రామాలకు చెందిన 200 మంది బీజేపీ, కాంగ్రెస్ నాయకులు బీఆర్ఎస్‌లో చేరారు. నిమగ్నపల్లికి చెందిన కాంగ్రెస్ మండల ఉపాధ్యక్షుడు కూస బాలరెడ్డి, వార్డు సభ్యుడు అనుముల బాలరెడ్డి, నేతలు అనుముల తిరుపతి, కూస తిరుపతి, కూస శ్రీనివాస్, కూస మధు, అనిల్, కొలనూర్ కు చెందిన కాంగ్రెస్ సీనియర్ నేత వీరవేణి తిరుపతి యాదవ్, 120 ముదిరాజ్, యాదవ, గౌడ కులస్థులు, శివ పుత్ర యాత్ సభ్యులు, బావునాయిపేటకు చెందిన 25 మందిక, పల్లిమక్కకు చెందిన 30 మంది యువకులు పార్టీలో చేరారు.

పేదల సంక్షేమమే మా ధ్యేయం



గుమ్మాపూర్లో మాట్లాడుతున్న ఎమ్మెల్యే సుంకె రవిశంకర్

చొప్పండ, అక్టోబర్ 19: తెలంగాణ ప్రజల సంక్షేమమే ధ్యేయంగా ముఖ్యమంత్రి అనేక పథకాలు అమలు చేస్తున్నారని, అవే కేసీఆర్ మూడోసారి సీఎం అయ్యేందుకు దోహదపడుతాయని చొప్పండ ఎమ్మెల్యే, బీఆర్ఎస్ అభ్యర్థి సుంకె రవిశంకర్ పేర్కొన్నారు. గురువారం చొప్పండ మండలం గుమ్మాపూర్, కాట్లపల్లి, సాంబయ్యపల్లి, కోనేరుపల్లి, మల్లన్నపల్లి, రుక్కాపూర్

గ్రామాల్లో ఎన్నికల ప్రచారం చేశారు. ఈ సందర్భంగా ఎమ్మెల్యే సుంకె రవిశంకర్ ప్రజలు బ్రహ్మరథం పట్టారు. ప్రచారంలో భాగంగా ఆయన గ్రామాల్లో గడపగడప తిరుగుతూ ప్రభుత్వ పథకాలపై అవగాహన కల్పిస్తూ కారు గుర్తుకు ఓటమి గెలిపించాలని కోరారు. ఆయా గ్రామాల్లో ఏర్పాటు చేసిన సమావేశాల్లో ఎమ్మెల్యే మాట్లాడుతూ, నవంబర్ 30న జరిగే

- ఆదరిస్తే మరింత అభివృద్ధి చేస్తా
- చొప్పండ ఎమ్మెల్యే, బీఆర్ఎస్ అభ్యర్థి సుంకె రవిశంకర్

ఎన్నికల్లో తనను మరోసారి ఆదరించి భారీ మెజార్టీతో గెలిపిస్తే నియాజకవర్గాన్ని మరింత అభివృద్ధి చేస్తానన్నారు. ఎన్నికలప్పుడు మాత్రమే కనిపించే స్థానికేతర ప్రతిపక్ష నాయకుల మాటలు నమ్మి మోసపోవద్దని, స్థానికుడినైన తనను మరోసారి ఆదరించి కారుగుర్తుకు ఓటమి గెలిపించాలని కోరారు. ప్రతిపక్షాల మాటలు నమ్మి మోసపోయి ఓటిస్తే రిపబ్లిక్ గోస పడుతామని, తెలంగాణ ప్రభుత్వ పథకాలు నిలిచిపోయే ప్రమాదముందని హెచ్చరించారు. ప్రచారంలో కరీంనగర్ జిల్లా గ్రంథాలయసంస్థ మాజీ చైర్మన్ ఏనుగు రవీంద్రరెడ్డి, ఎంపీటీసీ చిలుక రవీందర్, జడ్పీటీసీ మాచర్ల సాజన్య-వినయ్, సింగిల్ విండ్ చైర్మన్లు వెల్లు మల్లారెడ్డి, మినుపాల తిరుపతిరావు, మార్కెట్ కమిటీ మాజీ చైర్మన్ గడ్డం మక్కారెడ్డి, మార్కెట్ కమిటీ మాజీ చైర్మన్ ఆరెల్లి చంద్రశేఖర్ గౌడ్, బీఆర్ఎస్ నాయకులు తదితరులు పాల్గొన్నారు.